

14 ta' Marzu, 1995

Imballfin:-

S.T.O. Prof. Giuseppe Mifsud Bonnici LL.D. - President
Onor. Joseph D. Camilleri B.A. LL.D.
Onor. Joseph A. Filletti B.A., LL.D., A.R.Hist.S.

Emanuel Cauchi

versus

Charles Byers

**Hajt Divizorju - Komunjoni - Innalzament Tiegħu - Nuqqas
ta' Utilita`**

*Huwa risaput li wiehed jakkomuna hajt bil-fatt stess li jpoġġi kostruzzjoni
ma' jew fuq il-hajt u li l-kreditu favur il-proprjetarju jitwieled malli
jsir l-appoġġ.*

*Il-jedd tal-koproprjetarju li jgholli l-hajt komuni johrog espressament mill-
artikolu 414 tal-Kodiċi Ċivili basta li l-ispejjeż meħtieġa għat-tluġh
tiegħu jithallsu minn dak li jagħmel ix-xogħol. Pero' tali dritt ġie
interpretat fis-sens li m'għandux jiġi eżerċitat u invokat sempliċement
biex ikun ġie eżerċitat.*

Illi-ligi ghandha toħloq bilanċ mal-fatt li bl-innalzament ta' ħajt komuni tista' ssir ħsara lill-kopprjetarju iehor.

Il-Qorti:-

Dan huwa appell magħmul mill-konvenut minn deċiżjoni mogħtija mill-Prim'Awla tal-Qorti Ċivili fis-17 ta' Marzu, 1993 fil-kawża fl-ismijiet premissi li biha ġew milqughin it-talbiet tal-attur;

B'ċitazzjoni fl-ismijiet premissi l-attur wara li ppremetta illi huwa l-proprjetarju tad-dar f'Haż-Żebbuġ, fi Triq Dun Filippo Calleja, bl-isem ta' "Zebbugia", waqt li l-konvenut huwa l-proprjetarju tad-dar adjaċenti fl-istess triq bl-isem "Byers House"; li bejn il-proprjetajiet tal-kontendenti fuq in-naħa ta' quddiem hemm jifridhom ħajt komuni b'pilastru tal-ġebel fuq in-naħa ta' barra fejn il-bankina; li l-konvenut fuq il-pilastru msemmi kien poġġa kappun u balla tal-ġebel kif jidher ahjar mill-anness ritratt immarkat Dokument "A"; li huwa jrid jgħolli l-ħajt imsemmi b'mod li mill-arkata tal-konvenut jibqa' ħiereġ sa' fuq l-estremi ta' tal-pilastru fuq in-naħa tal-bankina; li huwa interpella diversi drabi lill-konvenut anke permezz ta' ittra ufficjali sabiex jirrimuovi l-kappun u l-balla tal-ġebel li kien għamel fuq il-pilastru sabiex ikun jista' jibqa' ħiereġ bil-ħajt sa fuq l-istess pilastru, dan baqa' inadempjenti u għalkemm huwa ta bidu għax-xogħolijiet neċessarji sabiex jgħolli l-ħajt, dan ix-xogħol ma setax jikkompletah għaliex il-konvenut baqa' ma nehħiex il-kappun u l-balla; talab li l-Qorti tikkundanna lill-esponenti (1) sabiex jirrimuovi a spejjeż tiegħu l-kappun u l-balla tal-ġebel li hemm fuq il-pilastru komuni bejn il-proprjeta' tal-kontendenti u dan fi żmien qasir u perentorju li jiġi lill-prefiss minn din il-Qorti; u (2) fin-nuqqas li l-konvenut jagħmel dan ix-

xogħol fiż-żmien lilu konċess, tawtorizzah jirrimuovi huwa stess il-kappun u l-balla a spejjeż tal-konvenut. Bl-ispejjeż, kompriżi dawk ta' l-ittri interpellatorji tat-8 ta' Diċembru, 1987, 27 ta' Diċembru, 1987, 8 ta' Jannar, 1988 u tal-15 ta' Frar, 1988 kontra l-konvenut li huwa minn issa ingunt għas-subizzjoni;

Il-konvenut eċċepixxa dan:

(I) Preliminarjament in-nullita' taċ-ċitazzjoni a tenur ta' l-Artikoli 79(d) abbinata ma' l-artikolu 117 tal-Kodiċi ta' Organizazzjoni u Proċedura Ċivili in kwantu ċ-ċitazzjoni la hi ddatata u lanqas iffirmata mill-Imhalled;

(II) Il-konvenut xtara l-fond fejn joqgħod "ġebel u saqaf" mingħand Filippo Cilia, fl-1972;

Illi t-talba attriċi hi insostenibbli in kwantu l-attur m'għandux dritt igieghel lill-eċċipjent inehhi l-balla u l-kappun tal-ġebel, in kwantu din tiffirma parti integrali mill-*front garden* ma huwiex konsentit, lanqas estetikament, li dawn jiġu rimossi;

Inoltre t-talba hi vessatorja u ma sservi għall-ebda utilita' ;

Illi bis-sentenza tagħha tas-17 ta' Marzu, 1993 il-Qorti Ċivili Prim'Awla laqgħet it-talbiet ta' l-attur u għall-finijiet ta' l-ewwel talba pprefiġġiet lill-konvenut it-terminu ta' xahar, bl-ispejjeż jithallsu mill-konvenut;

Illi l-konvenut hass ruħu aggravat b'din id-deċizzjoni u minnha nterpona umili appell b'Nota intavolata fit-22 ta' Marzu, 1993;

Skond l-appellant l-aggravju tiegħu jikkonsisti essenzjalment fil-fatt illi l-ewwel Qorti għamlet valutazzjoni skorretta tal-provi u ta' l-ipotesijiet tal-ligi applikabbli għall-każ;

Omissis;

Fil-meritu l-attur appellat wiegħeb li s-sentenza appellata hija ġusta u timmerita konferma u dana għar-raġunijiet segwenti;

Omissis;

Wara li rat l-atti tal-kawża u semgħet it-trattazzjoni ta' l-appell, din il-Qorti sejra tgħaddi għad-deliberazzjoni u deċiżjoni tagħha;

Qabel xejn jiġi rilevat li dwar l-ewwel eċċezzjoni ta' nullità kien hemm rinunzja in kwantu din giet irtirata mill-konvenut appellat skond ma jirrizulta mill-verbal iddatat it-28 ta' April, 1989 (a fol. 23 tal-proċess). Għalhekk jidher li l-vertenza llum hija biss dwar il-meritu;

Dwar il-fatti li taw lok għall-vertenza qiegħda ssir riferenza għall-esposizzjoni ċara magħmula mill-ewwel Qorti. Fil-qosor hafna jista' jingħad li l-kontendenti huma proprjetarji tal-fondi kontigwi. L-attur appellat beda xogħlijiet intizi biex jinnalzaw il-ħajt diviżorju bejn l-istess żewġ proprjetajiet b'seba' (7) filati tal-kantun meta l-attur appellat wasal biex jestendi tali ħajt sa l-estremità tal-pilastru kollokati fit-tarf proprju tal-ħajt sab ostakolu. Il-konvenut, li kien bena qabel l-attur, kien eriga kappun u balla fuqu per via ta' dekorazzjoni. Għalhekk tali estensjoni sat-tarf nett ma setgħetx issir u għalhekk l-attur harrek lill-konvenut għar-rimozzjoni tal-kappun u balla li allura kienu fuq il-linja medjana;

Illi kemm fil-kors tal-kawża kif ukoll fil-petizzjoni ta' l-appell tiegħu, il-konvenut kompli jinsisti li fil-ħlas effettwat mill-attur appellat ma kienx hemm ukoll kompriż il-komunjoni ta' dan il-pilastru. Huwa jilmenta li l-ewwel Qorti naqset li tinvesti l-kwistjoni tal-kont ta' l-appoġġ. Meta dan m'għamlitux l-appellant jissottometti li dik il-Qorti ma setgħetx targina r-raġonament tagħha fuq id-dispost ta' l-artikolu 414 tal-Kodiċi Ċivili għax dan, u oħrajn bħalu, jitkellmu fuq koproprijta' u fuq ħajt komuni, u jippresupponu għalhekk li l-medjanza ġa' teżisti;

Dwar din il-parti tal-lanjanza ta' l-appellant, din il-Qorti taqbel għal kollox mal-mod kif imxiet u ddeċidiet l-ewwel Qorti. Apparti li t-teżi ta' l-appellant li l-ħlas ma kienx ikopri l-komunjoni kollha tal-ħajt diviżorji mhijiex konvinċenti u attendibbli, il-Qorti jidhrilha invece li bil-fatt tal-ħlas l-attur appellat tassew akkwista nofs il-pilastru *de quo*. Kif tajjeb ġie ritenut mill-istess Qorti, f'kull każ huwa risaput li wiehed jakkomuna ħajt bil-fatt stess li jpoġġi kostruzzjoni ma' jew fuq il-ħajt u li l-kreditu favur il-proprijetarju jitwieled malli jsir l-appoġġ. Għalhekk, il-pilastru in kwistjoni żgur li sar komuni appena ġie ppratikat l-appoġġ;

Iżda l-aggravji tal-konvenut appellant ma jieqfux hawn. L-appellant jaqbel u jikkonċedi li in tema legali d-dritt ta' innalzament tal-ħajt huwa assolut u li għalhekk l-eżerċizzju ta' dritt bħal dan mhuiwix kondizzjonjiet għall-kunsens tal-viċin. Madanakollu, l-appellant jissottometti li d-dottrina u l-ġurisprudenza prevalenti jammettu bħala limiti l-fatt li dak ix-xogħol ikun vessatorju u mingħajr ebda utilita' għal min jagħmlu;

Min-naħa l-oħra l-attur appellat jinsisti li huwa għandu dritt li jinnalza l-ħajt anke minflok il-kappun u l-balla billi joħroġ bil-ħajt

fuq dak komuni u dan “sabiex il-*ħajt* ikun sar skond l-*arti* u s-*sengħa* u ma jibqax imtarraġ”;

Il-Qorti tibda billi tirrileva mill-*ġdid* li meta bena l-konvenut il-fond l-*iehor* (ta' l-*attur*) ma kienx mibni. Meta sar il-kappun u l-balla ma kienx hemm opposizzjoni. Għamel tajjeb l-*attur* li fi-*ċirkostanzi* aġixxa bi proċeduri *ġudizzjarji* flok ma ħa l-*liġi* f'*idej*h għax inkella kien jaq' fi spoll. B'dana kollu dan ma jfissirx ukoll li allura l-*attur* għandu bilfors raġun. L-*attur* ma jagħtix raġuni konvinċenti l-*għala* jrid u qed jesigi r-rimozzjoni tal-kappun u tal-balla ħlief li għandu d-dritt legali u jrid jibqa' ħiereġ sat-tarf nett. *Jgħid* biss li ma jixtieqx li l-*ħajt* tiegħu jibqa' mħolli “*imtarraġ* kif inhu bħalissa minħabba l-ostakolu maħluq mill-*attur*”;

Il-jedd ta' koproprietarju li jgħolli l-*ħajt* komuni johroġ espressament mill-artikolu 414 tal-Kodiċi Ċivili (Kap. 16), basta li l-*ispejjeż* meħtieġa għat-titliġh tiegħu jithallsu minn dak li jagħmel ix-xogħol. Pero' tali dritt ġie interpretat fis-sens li m'għandux jiġi eżerċitat u invokat sempliċement biex ikun ġie eżerċitat. Fi kliem iehor, il-*liġi* m'għandhiex tkun għamja. Anzi, kif inghad fil-kawża **Joseph Scerri vs Spiridione Falzon** deċiża mill-Prim'Awla tal-Qorti Ċivili fl-24 ta' Jannar, 1958 (Vol. XLII-II-877):

“illi *ġuridikament* huwa paċifiku li d-dritt li wiehed jakkwista l-komunjoni tal-*ħajt* jimporta biss li jakkwista dak il-*ħajt* fl-*istat* li jinsabu fih, u ma jistax, għalhekk, jippretendi li jitneħħew, per eżempju, xi *ħwejjeġ* li jinsabu fl-*istess* *ħajt* (Fadda, *Giurisp. Cod. Civili Ital.* artikolu 556);

Din il-Qorti jidhrilha li l-*interpretazzjoni* surriferita hija estiża wisq, pero' fl-*istess* ħin taqbel mas-sottomissjoni ta' l-*appellant* li

l-liġi tassew ghandha tohloq bilanċ mal-fatt li bl-innalzament ta' ħajt komuni tista' ssir ħsara lill-koproprjetarju ieħor. Di fatti l-artikolu 419 tal-Kodiċi Ċivili ipprevjena tali eventwalita' ta' ħsara lil ġar;

Il-posizzjoni legali dwar kif ghandu jiġi interpretat id-dritt ta' innalzament fuq ħajt komuni minn wieħed mill-koproprjetarji jagħtiha r-Ricci (ara Diritto Civile, Vol. II, Titolo V, Capo VIII, para. 388, pag. 502, Ediz UTET, 1912) u ċjoe`:

“Quante le volte pero' tale alzamento vogliasi fare per pura emulazione, per oscurare ċjoe' la proprieta' del vicino senza alcun utile per l'edificante, riteniamo che il magistrato possa vietarlo, perche' non e' possibile che la legge intenda accordare dei diritti al solo scopo di nuocere ad altri”;

F'deċizzjoni mogħtija mill-Corte di Cassazione ta' Turin fit-22 ta' Lulju, 1874 (Giur. It. Vol. XXVII-I-42), ġie inoltre ritenut:

“che l'alzamento del muro comune, mentre non arriccherebbe alcun utile a quegli che lo progetto', non potrebbe a meno di nuocere al vicino, la nuova opera puo' essere vietata in omaggio alla ragione della legge ed al principio malitiis non esse indulgendum”;

Li kieku l-attur appellat iddimostra li tabilħaqq ser jitlef xi ħaġa ta' utilita' bil-presenza tal-kappun u balla, allura kien ikollu raġun fit-talba tiegħu biex dawn jitneħħew. Ma jidhirx pero' li dan hu l-każ;

Għal dawn ir-raġunijiet:

Tiddeċidi billi filwaqt li tilqa' l-appell interpost mill-konvenut, tirrevoka s-sentenza appellata mogħtija mill-Prim'Awla tal-Qorti Ċivili fis-17 ta' Marzu, 1993 b'dana pero' li in vista tal-punti legali partikolari involuti fid-deċiżjoni l-ispejjeż taż-żewġ istanzi għandhom jibqgħu bla taxxa.

